

# Sri Datta Prarthana

## Taravali

### శ్రీ దత్త ప్రార్థనా తారావళీ

దత్తాత్రేయ మహామాయ వేదగేయ హతామయ |

అనసూయాత్రితనయ మమాపాయం నివారయ ||

1 ||

నమో నమస్తే జగదేకనాథ

నమో నమస్తే సుపవిత్రగాథ |

నమో నమస్తే జగతామధీశ

నమో నమస్తేఽస్తు పరావరేశ || 2 ||

త్వత్తోఽఖిలం జాతమిదం హి విశ్వం

త్వమేవ సర్వం పరిపాసి విశ్వం |

త్వం శక్తితో ధారయసీహ విశ్వం

త్వమేవ భో సంహరసీశ విశ్వం || 3 ||

త్వం జీవరూపేణ హి సర్వ విశ్వం

ప్రవిశ్య సంచేష్టయసే న విశ్వం |

స్వతంత్రమత్రాఖిలలోకబంధో

కారుణ్యసింధో పరబోధసింధో || 4 ||

యో బ్రహ్మరూపేణ సృజత్యశేషం

యో విష్ణురూపేణ చ పాత్యశేషం |

యో రుద్రరూపేణ చ హంత్యశేషం

దుర్గాదిరూపైః శమయత్యశేషం || 5 ||

యో దేవతారూపధరోఽత్తి భాగం

యో వేదరూపోఽపి విభర్తి యాగం |

యోఽధీశరూపేణ దదాతి భోగం

యో మౌనిరూపేణ తనోతి యోగం || 6 ||

గాయంతి యం నిత్యమశేషవేదాః

యజంతి నిత్యం మునయోఽస్తభేదాః |

బ్రహ్మాదిదేవా అపి యం నమంతి

సర్వేఽపి తే లబ్ధహితా భవంతి || 7 ||

యో ధర్మసేతున్ సుదృఢాన్ బిభర్తి

నైకావతారాన్ సమయే బిభర్తి |

హత్వా ఖలాన్ యోఽపి సతో బిభర్తి

యో భక్తకార్యం స్వయమాతనోతి || 8 ||

స త్వం నూనం దేవదేవర్షిగేయో

దత్తాత్రేయో భావగంయోఽస్యమేయః |

ధ్యేయః సర్వైర్యోగిభిః సర్వమాన్యః

కోఽన్యస్తాతా తారకోఽధీశ ధన్యః || 9 ||

సజలజలదనీలో యోఽనసూయాత్రిబాలో

వినిహతనిజకాలో యోఽమలో దివ్యలీలః |

అమలవిపులకీర్తిః సచ్ఛిదానందమూర్తి-

-ర్ఘ్నతనిజభజకార్తిః పాత్యసౌ దివ్యమూర్తిః || 10 ||

భక్తానాం వరదః సతాం చ పరదః పాపాత్మనాం

దండద-

-స్త్రస్తానామభయప్రదః కృతధియాం సన్న్యాసినాం

మోక్షదః |

రుగ్ణానామగదః పరాకృతమదః స్వర్గార్థినాం స్వర్గదః  
స్వచ్ఛందశ్చ వదోవదః పరముదో దద్యాత్ స నో  
బంధదః || 11 ||

నిజకృపార్థకటాక్షనిరీక్షణా-

-ద్ధరతి యో నిజదుఃఖమపి క్షణాత్ |

స వరదో వరదోషహరో హరో

జయతి యో యతియోగిగతిః పరా || 12 ||

అజ్ఞః ప్రాజ్ఞో భవతి భవతి న్యస్తధీశ్చేత్ క్షణేన

ప్రాజ్ఞోఽప్యజ్ఞో భవతి భవతి వ్యస్తధీశ్చేత్ క్షణేన |

మర్త్యోఽమర్త్యో భవతి భవతః సత్కృపావీక్షణేన

ధన్యో మాన్యస్త్రిజగతి సమః శంభునా త్రిక్షణేన || 13

||

త్వత్తో భీతో దేవ వాతోఽత్ర వాతి

త్వత్తో భీతో భాస్కరోఽత్రాప్యదేతి |

త్వత్తో భీతో వర్షతీంద్రోదవాహ-

-స్త్వత్తో భీతోఽగ్నిస్తథా హవ్యవాహః || 14 ||

భీతస్త్వత్తో ధావతీశాంతకోఽత్ర

భీతస్త్వత్తోఽన్యేఽపి తిష్ఠంతి కోఽత్ర |

మర్త్యోఽమర్త్యోఽన్యేఽపి వా శాసనం తే

పాతాలే వాఽన్యత్ర వాఽతిక్రమంతే || 15 ||

అగ్నిరేకం తృణం దగ్ధం న శశాక త్వయార్పితం |

వాతోఽపి తృణమాదాతుం న శశాక త్వయార్పితం

|| 16 ||

వినా తవాజ్ఞాం న చ వృక్షపర్ణం

చలత్యహో కోఽపి నిమేషమేకం |

కర్తుం సమర్థో భువనే కిమర్థం

కరోత్యహంతాం మనుజోఽవశస్తాం || 17 ||

పాషాణే కృష్ణవర్ణే కథమపి పరితశ్చిద్రహీనే న జానే

మండూకం

జీవయస్యప్రతిహతమహిమాచింత్యసచ్ఛక్తిజానే |

కాష్ఠాశ్మాద్యుత్థవృక్షాంస్త్రిదరకుహారగాన్

జారవీతాంశ్చ గర్భా-

-న్నానం విశ్వంభరేశావసి కృతపయసా

దంతహీనాంస్తథాఽర్భాన్ || 18 ||

కరోతి సర్వస్య భవానపేక్షా

కథం భవత్తోఽస్య భవేదుపేక్షా |

అథాపి మూఢః ప్రకరోతి తుచ్ఛాం

సేవాం తవోజ్ఞిత్య చ జీవితేచ్ఛాం || 19 ||

ద్వేష్యః ప్రియో వా న చ తేఽస్తి కశ్చిత్

త్వం వర్తసే సర్వసమోఽథ దుశ్చిత్ |

త్వామన్యథా భావయతి స్వదోషా-

-న్నిర్దోషతాయాం తవ వేదఘోషః || 20 ||

గృహ్లాసి నో కస్యచిదీశ పుణ్యం

గృహ్లాసి నో కస్యచిదప్యపుణ్యం |

క్రియాఫలం మాఽస్య చ కర్తృభావం

సృజస్యవిద్వేత్తి న చ స్వభావం || 21 ||

మాతుః శిశోర్దుర్గుణనాశనాయ

న తాడనే నిర్దయతా న దోషః |

తథా నియంతుర్గుణదోషయోస్తే

న దుష్టహత్యాఽదయతా న దోషః || 22 ||

దుర్గాదిరూపైర్మహిషాసురాద్యాన్

రామాదిరూపైరపి రావణాద్యాన్ |

అనేకహింసాదికపాపయుక్తాన్

క్రూరాన్ సదాచారకథావియుక్తాన్ || 23 ||

స్వపాపనాశార్థమనేకకల్పా-

-న్యాస్యంత ఏతాన్నిరయానకల్పాన్ |

స్వకీయముక్తౌ నిజశస్త్రకృత్తాన్

కృత్వా భవాన్ ద్యామనయత్ సుపూతాన్ || 24 ||

యాఽపాయయత్ స్తన్యమిషాద్విషం సా

లేభే గతిం మాత్రుచితాం దయాలుః |

త్వత్తోపరః కో నిజకార్యసక్త-

-స్త్వమేవ నిత్యం హ్యాభిమానముక్తః || 25 ||

నో కార్యం కరణం చ తే పరగతే లింగం కలా నాపి తే

విజ్ఞాతా త్వదమేయ నాన్య ఇతి తే తత్త్వం ప్రసిద్ధం  
శ్రుతేః |

నేశస్తే జనితాధికః సమ ఉతాన్యః కశ్చనాస్తి ప్రభు-  
-ర్దత్తాత్రేయ గురో నిజామరతరో త్వం సత్యమేకో  
విభుః || 26 ||

భోగార్థం సృజసీతి కోఽపి వదతి క్రీడార్థమిత్థం పరే  
తే కేచ్ఛాస్తి సమాప్తకామ మహిమానం నో  
విదుర్హీతరే |

కేఽపీదం సదసద్వదంత్వితరథా వామాస్తు  
మేతత్కథా-

-పంథా మే శ్రుతిదర్శితస్తవ పదప్రాప్త్యై సుఖోఽన్యే  
వృథా || 27 ||

సోఽనన్యభక్తోఽస్య తు పర్యుపాసకో  
నిత్యాభియుక్తో యముపైత్యభేదతః |

తత్ప్రీతయేఽసౌ భవతాత్సమర్థనా  
తారావలీ తత్పదభక్తిభావనా || 28 ||

ఇతి శ్రీమత్పరమహంస పరివ్రాజకాచార్య

శ్రీవాసుదేవానందసర్వస్వతీ విరచితం శ్రీ దత్త ప్రార్థనా

తారావళీ |